

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಎಕ್ರಿಸಾವೊ ಆಯ್ತಾರ್, 03 ನವೆಂಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಮಿ ಪವಿತ್ರ ಎವ್ಕರಿಸ್ತಾಚೆಂ ಬಲಿದಾನ್ ಭೆಟಂವ್ಕ್
ಸಾಂಗಾತಾ ಜಮ್ಜಾಂವ್.

ಆಯ್ಚಿ ದೇವ್ ಸ್ತುತಿ ಚೆಜು ಕ್ರಿಸ್ತಾಚೆಂ ಸಾಂಗಾತ್ವಣ್
ಅನ್ಬೊಗ್ ಕರ್ನ್, ಬಚಾವಿ ಜೊಡುಂಕ್ ಆಪೊವ್ಣೆಂ ದಿತಾ.

ಸೊಮ್ಯಾಚೆ ಕಾಕುಳ್ತಿ ಪಾಸತ್ ಆನಿ ಬೆಸಾಂವಾ ಪಾಸತ್
ಅರ್ಗಾಂ ದಿವ್ಯಾಂ.

ಹ್ಯಾ ಮಿಸಾರ್ ಜೆಜುಕ್ ಭೆಟ್ಯಾಂ, ಜಾಕೆವಾಬರಿಂ
ಕ್ರಿಸ್ತಾಕ್ ಸ್ವೀಕಾರ್ ಕರ್ನ್ ಸಾಲ್ವಾಸಾಂವ್ ಆಪ್ಣಾವ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಜೆಜುಚೊ ಖರೊ ಅನ್ನೊಬ್ಲೆ ಸಗ್ಳ್ಯಾ ಸಂಸಾರಾಕ್ ದಿಂವ್ಕ್ ಪವಿತ್ರ ಸಭೆಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೇಶಾಚ್ಯಾ ಸರ್ವ್ ಅಧಿಕಾರಿಂನಿ ಆನಿ ಮುಖೆಲ್ಯಾಂನಿ ಲೊಕಾಚ್ಯಾ ಬರ್ಯಾಪಣಾ ಪಾಸತ್ ವಾವ್ರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಯುವಜಣಾಂನಿ ತಾಂಚಿಂ ದೆಣಿಂ ಆನಿ ವೇಳ್ ಬರ್ಯಾ ವಾವ್ರಾ ಪಾಸತ್ ಉಪಯೋಗ್ ಕರುಂಕ್ ತಾಂಚಿಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

4. ಆಮಿ ಗರ್ಜೆವಂತಾಂ ಥಂಯ್ ಉದಾರ್ ಮನ್ ದಾಕಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಕ್ರಿಸ್ತಾಂವ್ ಶಿಕ್ಷಣ್ ದಿಂವ್ಚ್ಯಾ, ಸಮೆಸ್ತ್ ಶಿಕ್ಷಾಕಾಂಕ್ ತುಜೆ ಕುರ್ಪೆನ್ ಭರ್. ತಾಂಚೆ ಅಧೀನ್ ದಿಲ್ಲಾ ಸರ್ವ್ ಭುರ್ಗ್ಯಾಂಕ್ ಭಾವಾರ್ಥಾನ್ ವಾಡೊಂವ್ಕ್ ಆನಿ ತುಜ್ಯಾ ಪುತಾಚ್ಯೆ ಸಾಕ್ರಿ ಜಾವ್ನ್ ರೂಪಿತ್ ಕರುಂಕ್ ಗರ್ಜ್ ಆಸ್ಲಿಂ ಪವಿತ್ರ ಅತ್ಯಾಚಿಂ ದೆಣಿಂ ತಾಂಕಾಂ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಆಮಿ ಪವಿತ್ರ ಎವ್ಕರಿಸ್ತಾಂತ್ಲ್ಯಾ ಜೆಜುಕ್ ಸ್ವೀಕಾರ್ ಕರ್ನ್ ತಾಚೊ ದೈವಿಕ್ ಸಾಂಗಾತ್ಪಣಾಚೊ ಅನ್ನೊಬ್ಲೆ ಜೊಡುನ್, ತಾಣೆಂ ದಿಂವ್ಚಿ ಬಚಾವಿ ಜೊಡುಂಕ್ ಪವಿತ್ರ ಅತ್ಮ್ಯಾಚೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್, 03 ನವೆಂಬರ್ 2019

ಪಯ್ಲೆಂ ವಾಚಪ್

ಜಾಣ್ವಾಯೆಚ್ಯಾ ಗೃಥಾಂತ್ಲೆಂ ವಾಚಪ್

ಖರೆಂಚ್ ತಾಗ್ಡೆಚ್ಯಾ ತಾಟಾಂಚೆರ್ ಆಸ್ಲೆ ಧುಳಿಚ್ಯಾ ಕಣಾ ಪರಿಂ ವಾ ಸಕಾಳಿಂ ಧರ್ಣಿರ್ ಪಡ್ತಾ ತ್ಯಾ ದವಾಚ್ಯಾ ಥೆಂಬ್ಯಾ ಪರಿಂ ಸಗ್ಳೊ ಸಂಸಾರ್ ತುಜೆ ಮುಕಾರ್ ಆಸಾ. ತರಿಪೂಣ್ ಸಕ್ಪಾಂಚಿ ತುಂ ಕಾಕುಳ್ತ್ ಕರ್ತಾಯ್, ಕಿತ್ಯಾಕ್ ತುಂ ಸಗ್ಳೆಂ ಕರುಂಕ್ ಸಕ್ತಾಯ್; ಮನ್ಶಾಂನಿ ಆಪ್ಲಿ ಜಿಣಿ ಬದಲೆ ಖಾತಿರ್ ತುಂ ತಾಂಚ್ಯಾ ಪಾತ್ಕಾಂಚೆರ್ ದೀಷ್ಟ್ ಘಾಲಿನಾಂಯ್. ಕಿತ್ಯಾಕ್ ಆಸಾತ್ ತ್ಯಾ ಸಗ್ಳ್ಯಾ ವಸ್ತುಂಚೊ ತುಂ ಮೋಗ್ ಕರ್ತಾಯ್ ಆನಿ ತುವೆಂ ಕೆಲ್ಯಾಯ್ ತೆ ಖಿಯೆಚ್ ವಸ್ತುಂಚೊ ತುಕಾ ಕಾಂಟಾಳೊ ದಿಸನಾ, ಕಿತ್ಯಾಕ್ ಖಿಯೆಚ್ ವಸ್ತುಂಚೊ ತುವೆಂ ದ್ವೇಶ್ ಕೆಲ್ಲೊಯ್ ಜಾಲ್ಯಾರ್ ತುಂ ತಿ ವಸ್ತ್ ರಚ್ಲೊ ನಾಂಯ್. ಏಕ್ ವಸ್ತ್ ರಚುಂಕ್ ತುಕಾ ಮಿಶಿ ನಾತ್ಲಿ ಜಾಲ್ಯಾರ್ ತಿ ಕಶಿ ಅಸ್ತಿತ್ವಾತ್ ಉರತ್? ಅಸ್ತಿತ್ವಾಕ್ ಯೆಂವ್ಕ್ ತುವೆಂ ತಿಕಾ ಆಪೊಂವ್ಕ್ ನಾತ್ಲಿ ಜಾಲ್ಯಾರ್ ತಿಕಾ ಕಶಿ ಸಾಂಬಾಳುನ್ ಧ'ರುಂಯೆತಾ? ತುಂ, ಸರ್ವೆಸ್ಪರಾ, ಸಗ್ಳೊ ವಸ್ತು ರಾಕ್ತಾಯ್, ಕಿತ್ಯಾಕ್ ತ್ಯೊ ತುಜ್ಯೊ, ಆನಿ ಸಗ್ಳ್ಯಾ ಪ್ರಾಣಿಯಾಂಚೊ ಮೋಗ್ ಕರ್ತಾಯ್. ಕಿತ್ಯಾಕ್ ತುಜೊ ಅವಿನಾಶಿ ಅತ್ಮೊ ಸಗ್ಳ್ಯಾಂತ್ ಆಸಾ. ದೆಕುನ್ ಸರ್ವೆಸ್ಪರಾ, ತುಂ ಚುಕ್ಲಲ್ಯಾಂಕ್ ಹಳು ಹಳು ಸುಧ್ರಾಯ್ತಾಯ್; ಆನಿ ತಾಂಣಿಂ ಆಪ್ಲೆಂ ಖೊಟೆಪಣ್ ಸಾಂಡುನ್ ತುಜೆರ್ ವಿಶ್ವಾಸ್ ದವರ್ಚೆ ಖಾತಿರ್ ತಾಂಚ್ಯಾ ಪಾತ್ಕಾಂಚೊ ತಾಂಕಾಂ ಉಗ್ಡಾಸ್ ಕರುನ್ ತುಂ ತಾಂಕಾಂ ಬರಿ ಬೂದ್ ದಿತಾಯ್.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲನ್ ಥೆಸ್ಸಲೋನಿಕಾಗಾರಾಂಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

ಹ್ಯಾಚ್ ಉದ್ದೇಶಾನ್ ತುಮ್ಮೇ ಪಾಸತ್ ಆಮಿ ಸದಾಂಚ್ ಮಾಗ್ತಾಂವ್. ಆಮ್ಚ್ಯಾ ದೆವಾನ್ ತುಮ್ಮಾಂ ದಿಲ್ಲ್ಯಾ ಆಪೊವ್ಣಾಕ್ ತೊ ತುಮ್ಮಾಂ ಯೋಗ್ಯ್ ಕರುಂ, ಬರಿ ಜಿಣಿ ಜಿಯೆಂವ್ಕ್ ತುಮ್ಮಾಂ ಭೊಗ್ತಾ ತಿ ಲಾಲೆವ್ಣಿ ಆಪ್ಲೆ ಪದ್ವೆನ್ ತೊ ಸಿದ್ಧ್ ಕರುಂ - ಹೆಂಚ್ ಆಮ್ಚೆಂ ಮಾಗ್ಣೆಂ. ಅಶೆಂ ಆಮ್ಚ್ಯಾ ಸೊಮಿಯಾ ಜೆಜುಕ್ರಿಸ್ತಾಚ್ಯಾ ನಾಂವಾಕ್ ತುಮ್ಮೇ ಥಾವ್ನ್ ಮಹಿಮಾ ತಶಿ ತುಮ್ಮಾಂಯೀ ತಾಚೆ ಥಾವ್ನ್ ಮಹಿಮಾ ಲಾಭ್ತಲಿ, ಆಮ್ಚ್ಯಾ ದೆವಾ ಆನಿ ಸೊಮಿಯಾ ಜೆಜು ಕ್ರಿಸ್ತಾಚೆ ದಯೆನ್ ಹೆಂ ಸಗ್ಳೆಂ ಘಡೊನ್ ಯೆಂವ್.

ಭಾವಾಂಭಯ್ಣಿಂನೋ, ಆಮ್ಚ್ಯಾ ಸೊಮಿಯಾ ಜೆಜುಕ್ರಿಸ್ತಾಚ್ಯಾ ಯೆಣ್ಯಾ ಸಂಬಂಧಿಂ ಆನಿ ಆಮಿ ತಾಚೆ ಭೊಂವಾರಿಂ ಜಮೊ ಜಾವ್ಚೆ ಸಂಬಂಧಿಂ ಆಮ್ಕಾಂ ತುಮ್ಮೇಲಾಗಿಂ ಉಲೊಂವ್ಕ್ ಆಸಾ. ಹ್ಯಾ ವಿಶ್ಯಾಂತ್ ಆಮ್ಚಿ ಮನವಿ ಹಿ: ಸೊಮಿಯಾಚೊ ದೀಸ್ ಎದೊಳ್‌ಚ್ ಪಾವ್ಲಾ ಮ್ಹಣುನ್ ಕೊಣೆಂ ಎಕ್ಲ್ಯಾನ್ ಪ್ರವಾದ್ ಕೆಲಾ, ವಾ ಪಾವ್ಲಾನ್ ತಶೆಂ ಸಾಂಗ್ಲಾಂ ವಾ ಬರಯ್ಲಾಂ ಮ್ಹಣ್ ಕೊಣ್‌ಯೀ ತುಮ್ಮಾಂ ಸಾಂಗ್ತಿತ್ ಜಾಲ್ಯಾರ್ ತುಮಿ ಎಕಚ್‌ಫಾರಾ ಮನಾಂತ್ ಘಡ್ಬಡ್ಚೆಂ ನ್ಹಯ್ ವಾ ಆಕಾಂತ್ ಧರ್ಪೊಯೀ ನ್ಹಯ್.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್ ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್, 03 ನವೆಂಬರ್ 2019

ಶುಭ್‌ವಾರ್ತಾ

ಲುಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ತೊ ಯೆರಿಕೊಂತ್ ಭಿತರ್ ಸರ್ನ್ ಶಹರಾಂತ್ಲ್ಯಾನ್ ಚಲುನ್ ವೆತಾಲೊ. ಥಂಯ್ ಜಾಕ್ವೆವ್ ನಾಂವಾಚೊ ಎಕ್ಲೊ ಸುಂಕಾಗಾರಾಂಚೊ ಮುಖೆಲಿ ಆನಿ ದುಡ್ವಾಧಿಕ್ ಮನಿಸ್ ಆಸ್ಲೊ. ಜೆಜು ಕೋಣ್ ವ್ಹಣ್ ಪಳೆಂವ್ಕ್ ತೊ ಭಾರಿಚ್ ಆಶೆತಾಲೊ. ಪುಣ್ ತೊ ಮಟೊವ್ಚೊ ಜಾಲ್ಲ್ಯಾನ್, ಲೊಕಾಚೆ ಖೆಟಿಂತ್ ತಾಚೆ ವರ್ವಿಂ ತೆಂ ಜಾಲೆನಾ. ದೆಕುನ್ ತಾಕಾ ಪಳೆಂವ್ಚೆ ಖಾತಿರ್ ತೊ ಜಮ್ಯಾ ಮುಖಾರ್ ಧಾಂವುನ್ ವಚುನ್ ಏಕ್ ರುಮ್ಡಿಚ್ಯಾ ರುಕಾರ್ ಚಡ್ಲೊ. ಕಿತ್ಯಾಕ್ ಜೆಜು ತೆಣೆಂಚ್ಯಾನ್ ವೆಚೊ ಆಸ್ಲೊ. ತ್ಯಾ ಜಾಗ್ಯಾರ್ ಯೇವ್ನ್ ಪಾವ್ತಚ್, ಜೆಜುನ್ ಆಪ್ಲಿ ದೀಷ್ಟ್ ವಯ್ರ್ ಲಾಯ್ಲಿ ಆನಿ ತಾಕಾ ಪಳೆವ್ನ್ ಮ್ಹಳಿಂ: “ಜಾಕ್ವೆವಾ, ವೆಗಿಂ ಸಕ್ಲಾ ದೇಂವ್. ಆಜ್ ಮ್ಹಾಕಾ ತುಮ್ಗೆರ್ ಯೇವ್ನ್ ರಾವಾಜಯ್.” ಜಾಕ್ವೆವ್ ಸರಾರಾಂ ದೆಂವುನ್ ಆಯ್ಲೊ ಆನಿ ವ್ಹಡ್ ಸಂತೊಸಾನ್ ತಾಣೆಂ ಜೆಜುಕ್ ಸ್ವಾಗತ್ ದಿಲೊ. ಹೆಂ ಪಳೆವ್ನ್ “ತೊ ಪಾತ್ಕಿ ಮನ್ಯಚೊ ಸೈರೊ ಜಾವ್ನ್ ಗೆಲಾ” ಮ್ಹಣುನ್ ಲೋಕ್ ಘುಣ್ಣುಣುಂಕ್ ಲಾಗ್ಲೊ. ಪುಣ್ ಜಾಕ್ವೆವ್ ಸಕ್ಲಾಂ ಹುಜಿರ್ ಉಬೊ ರಾವುನ್ ಮ್ಹಣಾಲೊ: “ಪಳೆ, ಸೊಮಿಯಾ, ಮ್ಹಜೆ ಆಸ್ತಿಂತ್ಲೊ ಅರ್ಥೊ ವಾಂಟೊ ಹಂವ್ ದುರ್ಬಲ್ಯಾಂಕ್ ವಾಂಟಾಂ; ಆನಿ ಕೊಣಾಕ್ ಕಾಂಯ್ ಹಾಂವೆಂ ಲುಕ್ಸಣ್ ಕೆಲಾಂ ಜಾಲ್ಯಾರ್, ಚಾರ್ ವಾಂಟ್ಯಾಂನಿ ತಾಕಾ ಹಾಂವ್ ಪಾಟಿಂ ದಿತಾಂ.” ಜೆಜುನ್ ತಾಕಾ ಮ್ಹಳಿಂ: “ಆಯ್ಚ್ಯಾ ದಿಸಾ ಹ್ಯಾ ಘರಾಕ್ ಬಚಾವಿ ಆಯ್ಚ್ಯಾ; ಕಿತ್ಯಾಕ್ ಹೊಯೀ ಅಬ್ರಾಹಾಮಾಚೊ ಪೂತ್. ನಿಜಾಕ್‌ಯೀ ಮನ್ಯಾಪೂತ್ ಸಾಂಡೊನ್ ಗೆಲ್ಲೆಂ ಸೊಧುಂಕ್ ಆನಿ ಬಚಾವ್ ಕರುಂಕ್ ಮ್ಹಣ್ ಆಯ್ಚ್ಯಾ.”

ದೆವಾಚೆಂ ಉತರ್ ಹೆಂ

ಯುವಜನಾಂ ಪಾಸತ್ ಮಾಗ್ಣಿಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ
ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ
ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್
ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜನಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜನಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ
ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್
ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/
ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್
ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ
ಉತ್ರಾಚಿ ತಾನ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/
ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/
ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ
ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್
ಯುವಜನಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್
ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/
ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಪ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ
ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ
ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್
ಕರ್ಚಾ/ ಆನಿ ಯುವಜನಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್
ಬಾಪಾಂಕ್/ ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ
ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./